

یسودی گروہ تحریریں محفوظ رکھنے کے لیے استعمال کرتے تھے۔ ۶۶ سے ۷۰ عیسوی کے درمیان ہونے والی جنگ کے دوران میں یہ طومار بیت المقدس کے کتاب خانوں سے یہاں منتقل ہوئے تھے۔ (دی نیویارک ٹائمز، ۲۲ دسمبر ۱۹۹۲ء بحوالہ دی پبلین ٹوٹھ، جولائی ۱۹۹۳ء)

کیا مسولینی نے جنت میں اپنا اجر پایا ہے؟

ان دنوں اٹلی کے مسیحی مذہبی رہنماؤں میں اس بات پر بحث جاری ہے کہ کیا فاشٹ رہنما مسولینی (م ۱۹۳۵ء) جنت میں ہے۔ زمانہ جنگ (۱۹۳۹ء - ۱۹۴۵ء) کی ایک راہبہ ایلینا ایلو (Elena Aiello) اپنے کشف و کرامات کی بدولت مشہور تھیں۔ دو پادریوں نے راہبہ کی زندگی پر حال ہی میں کتاب لکھی ہے جو عقربہ شائع ہوگی۔ اس کتاب میں راہبہ کا ایک کشف لکھا گیا ہے کہ مسولینی کو جب اُن کے مخالفین نے گولی مار کر ہلاک کر دیا اور اُس کی لاش میلان کے چوک میں الٹی لٹکا دی گئی تو اس کے دس روز بعد راہبہ نے دیکھا کہ وہ جنت میں خوش و خرم ہے۔

سردار کاہن "کاکا" کی مادی باقیات - ایک اثری اکتشاف

نومبر ۱۹۹۰ء میں بیت المقدس میں چوڑے کے پتھر کا ایک بکس ملا جس پر "یوسف بن کاکا" کے الفاظ کندہ ہیں۔ بعض اہل علم کا خیال ہے کہ اس میں موجود ہڈیاں اُس سردار کاہن کی ہیں جس نے حضرت عیسیٰ علیہ السلام کا مقدمہ سنا تھا۔ "کتاب مقدس" میں "سردار کاہن کا نام" "کاکا" لکھا گیا ہے (متی ۲۶: ۵۷) مگر یسودی مورخ یوسف نے اس کا نام "یوسف بن کاکا" بتایا ہے اور یوسف بن کاکا ۳۶۲۱۸ عیسوی کے عرصے میں سردار کاہن کے منصب پر فائز رہا تھا۔ کتاب مقدس اور یوسف کے بیانات میں یوں تطبیق دی جا رہی ہے کہ حقیقتاً سردار کاہن کا نام تو یوسف تھا مگر وہ اپنے خاندانی نام "کاکا" کی وجہ سے شہرت رکھتا تھا۔

سردار کاہن کی ہڈیوں کی دریافت اس لحاظ سے اہم اکتشاف ہے کہ آثار قدیمہ سے ایک ایسے شخص کی باقیات سامنے آئی ہیں جو حضرت عیسیٰ علیہ السلام کی زندگی میں ایک کردار کا حامل ہے (رپورٹ: بلاس۔ سنجلز ٹائمز، ۲۲ اگست ۱۹۹۲ء، بحوالہ دی پبلین ٹوٹھ)